

**മധുരമായ കുട്ടികളേ - ഈ ആത്മീയ ആശുപത്രി നിങ്ങളെ അരക്കല്പത്തേക്ക് സദാ ആരോഗ്യശാലിയാക്കി മാറ്റുന്നതാണ്, ഇവിടെ നിങ്ങൾ ദേഹിഅഭിമാനിയായിരിക്കൂ.**

**ചോദ്യം -** ജോലികളെല്ലാം ചെയ്തു കൊണ്ടും ബാബയുടെ ഏതൊരു നിർദ്ദേശമാണ് ബുദ്ധിയിലെപ്പോഴും ഉണ്ടാകേണ്ടത്?

**ഉത്തരം -** ബാബയുടെ നിർദ്ദേശമാണ്, നിങ്ങൾ സാകാരിയേയോ ആകാരിയേയോ ഓർമ്മിക്കരുത്. ഒരേയൊരു ബാബയെ ഓർമ്മിക്കുകയാണെങ്കിൽ വികർമ്മം വിനാശമാകും. ഈ കാര്യത്തിൽ ആർക്കും അവസരമില്ലെന്ന് പറയാൻ സാധിക്കില്ല. സർവ്വതും ചെയ്തുകൊണ്ടും ഓർമ്മയിലിരിക്കുവാൻ സാധിക്കുന്നു.

**ഓംശാന്തി.** മധുരമായ ആത്മീയ കുട്ടികളെ പ്രതി അച്ഛന്റെ പുലർക്കാലവന്ദനം. പുലർക്കാലവന്ദനത്തിനു ശേഷം കുട്ടികളോട് പറയുന്നു, അച്ഛനെ ഓർമ്മിക്കൂ. പതിതപാവനാ വന്ന് പാവനമാക്കൂ എന്ന് പറഞ്ഞ് വിളിക്കുന്നു എങ്കിൽ ബാബ ഏറ്റവുമധികം തന്നെ പറയുകയാണ് - ആത്മീയ അച്ഛനെ ഓർമ്മിക്കൂ. ആത്മീയ അച്ഛൻ എല്ലാവർക്കും ഒന്നു തന്നെയാണ്. അച്ഛനെ ഒരിക്കലും സർവ്വവ്യാപി എന്ന് പറയില്ല. അതിനാൽ എത്രത്തോളം കഴിയുന്നുവോ കുട്ടികളേ, ഏറ്റവുമധികം അച്ഛനെ ഓർമ്മിക്കണം. ഏതൊരു സാകാരിയോ ആകാരിയോ ആയ ശരീരധാരികളെ ഓർമ്മിക്കരുത്. ഇത് വളരെ സഹജമല്ലേ. മനഷ്യർ പറയുന്നു ഞങ്ങൾക്ക് സമയമില്ല, ബിസിയാണ്. എന്നാൽ ഈ കാര്യത്തിൽ നിങ്ങൾക്ക് ധാരാളം സമയം ലഭിക്കുന്നു. ബാബയെ ഓർമ്മിക്കാനുള്ള യുക്തിയാണ് പറഞ്ഞു തരുന്നത്. ഓർമ്മിക്കുന്നതിലൂടെ മാത്രമാണ് പാപം നശിക്കുക. മുഖ്യമായ കാര്യം തന്നെ ഇതാണ്. ജോലികളൊന്നും ചെയ്യാതിരിക്കണ്ട. അതെല്ലാം ചെയ്തുകൊണ്ടും ബാബയെ ഓർമ്മിക്കുകയാണെങ്കിൽ വികർമ്മം നശിക്കുന്നു. നമ്മൾ പതിതമാണെന്ന് മനസ്സിലാക്കുന്നുണ്ട്. സാധു-സന്യാസിമാരും, ഋഷി-മുനിമാരെല്ലാം സാധന ചെയ്യുന്നുണ്ട്. ഭഗവാനുമായുള്ള മിലനത്തിനാണ് സാധന ചെയ്യുന്നത്. ഭഗവാന്റെ പരിചയം ലഭിക്കാത്തതിനേക്കാൾ ഭഗവാനുമായി മിലനം ചെയ്യാൻ സാധിക്കില്ല. നിങ്ങൾക്കറിയാം ലോകത്തിൽ മറ്റാർക്കും തന്നെ ബാബയുടെ പരിചയമില്ല. എല്ലാവർക്കും ദേഹത്തിന്റെ പരിചയം ഉണ്ട്. വലിയ വസ്തുവിന്റെ പരിചയം പെട്ടെന്നുണ്ടാകുമല്ലോ. ബാബ എപ്പോൾ വരുന്നോ അപ്പോൾ ആത്മ പരിചയം ലഭിക്കുന്നു. ആത്മാവും ശരീരവും രണ്ടും രണ്ടാണ്. ആത്മാവ് ഒരു നക്ഷത്രമാണ്, അതിസൂക്ഷ്മമാണ്. അതിനെ ആർക്കും കാണാൻ സാധിക്കില്ല. അപ്പോൾ ഇവിടെ വന്നിരിക്കുമ്പോൾ ദേഹിഅഭിമാനിയായി വേണം ഇരിക്കുവാനായി. ഇതും അരക്കല്പത്തേക്ക് നിരോധിയായി മാറുവാനുള്ള ആശുപത്രിയാണ്. ആത്മാവ് അവിനാശിയാണ് ഒരിക്കലും നശിക്കുന്നില്ല. ആത്മാവിലാണ് മുഴുവൻ പാർട്ടും അടങ്ങിയിരിക്കുന്നത്. ആത്മാവ് പറയുന്നു, എനിക്ക് ഒരിക്കലും വിനാശം സംഭവിക്കില്ല. ഇത്രയും ആത്മാക്കൾ അവിനാശിയാണ്. ശരീരം വിനാശിയാണ്. ആത്മാവ് അവിനാശിയാണെന്നുള്ളത് ഇപ്പോൾ നിങ്ങളുടെ ബുദ്ധിയിലുണ്ട്. ഇത് നാടകമാണ്, നമ്മൾ 84 ജന്മങ്ങളെടുക്കുന്നു. ഇതിൽ ധർമ്മസ്ഥാപകർ ആരെല്ലാമാണ്, എപ്പോഴെല്ലാം വരുന്നു. എത്ര ജന്മങ്ങളെടുക്കുന്നു, എന്നുള്ളത് നിങ്ങൾക്കറിയാം. 84ജന്മങ്ങളെടുക്കുന്നതിന്റെ മഹിമ കേവലം ഒരു ധർമ്മത്തിലുള്ളവരുടേത് മാത്രമായിരിക്കും. എല്ലാവർക്കും 84 ജന്മങ്ങൾ ലഭിക്കുന്നില്ല. എല്ലാ ധർമ്മങ്ങളും ഒരുമിച്ച് വരില്ലല്ലോ. നമുക്ക് മറ്റുള്ളവരുടെ കണക്കെടുക്കേണ്ടതായ ആവശ്യമില്ലല്ലോ. ഓരോ ധർമ്മ സ്ഥാപകർ അവരവരുടെ സമയത്ത് ധർമ്മം സ്ഥാപിക്കാൻ വരുമെന്നറിയാമല്ലോ. പിന്നീട് അവരുടെ അഭിവൃദ്ധിയുണ്ടാകുന്നു. എല്ലാവരും സതോപധാനത്തിൽ നിന്നും തമോപ്രധാനമാവുക തന്നെ വേണം. ലോകം തമോപ്രധാനമാകുമ്പോൾ ബാബ വന്ന് സതോപധാന സത്യയുഗം സ്ഥാപിക്കുന്നു. ഇപ്പോൾ നിങ്ങൾ കുട്ടികൾക്കറിയാം നമ്മൾ ഭാരതവാസികൾ തന്നെയാണ് പുതിയ ലോകത്തിൽ വന്ന് രാജ്യം ഭരിക്കുന്നത്. മറ്റൊരു ധർമ്മവും ഉണ്ടാവുകയില്ല. നിങ്ങൾ കുട്ടികളിലും ആർക്ക് ഉയർന്ന പദവി നേടണമോ, അവർ കൂടുതൽ ഓർമ്മയിലിരിക്കുവാനുള്ള പുരുഷാർത്ഥം ചെയ്യുന്നു. ബാബയ്ക്ക് വാർത്തയും നൽകുന്നു, ബാബാ ഞാൻ ഇത്രയും സമയം ഓർമ്മയിലിരുന്നു. പല കുട്ടികളും ലജ്ജ കാരണം പൂർണ്ണമായ വാർത്ത ബാബയ്ക്ക് നൽകുന്നില്ല. ബാബ എന്തു പറയുമെന്ന് വിചാരിക്കുന്നു. നിങ്ങൾ നൽകിയില്ലെങ്കിലും ബാബയ്ക്ക് അറിയാമല്ലോ. സ്കൂളിൽ ടീച്ചർ വിദ്യാർത്ഥികളോട് പറയില്ലേ, നീ അഥവാ പഠിച്ചില്ലെങ്കിൽ തോറ്റുപോകുമെന്ന്. ലൗകിക മാതാപിതാക്കൾക്കും കുട്ടികളുടെ പഠിപ്പിലൂടെ മനസ്സിലാക്കുവാൻ സാധിക്കുന്നു. ഇത് വളരെ വലിയ സ്കൂളാണ്. ഇവിടെ മറ്റു സ്കൂളുകളെപ്പോലെ കുട്ടികളെ സംഖ്യാക്രമത്തിൽ ഇരുത്തുവാൻ സാധിക്കില്ല. ഇവിടെ ബുദ്ധി ഉപയോഗിച്ച് മനസ്സിലാക്കുവാൻ സാധിക്കുന്നു, തീർച്ചയായും സംഖ്യാക്രമത്തിൽ തന്നെയാകുമല്ലോ. ബാബ നല്ല-നല്ല കുട്ടികളെ എവിടേക്കെങ്കിലും സേവനത്തിനായി പറഞ്ഞയക്കുമ്പോൾ, ഇത് കണ്ട് മറ്റുള്ളവരും എഴുതാറുണ്ട് ബാബാ ഞങ്ങൾക്ക് മഹാരഥികളെ അയച്ചു തരു. അതിനർത്ഥം തീർച്ചയായും അവർക്ക് മനസ്സി

ലായിട്ടുണ്ട്, ഇവർ ഞങ്ങളെക്കാളും സമർത്ഥരാണെന്നുള്ളത്. തീർച്ചയായും നമ്പർപ്രകാരം തന്നെയാവും മല്ലോ. ചിത്രപ്രദർശിനിയിൽ അനേക പ്രകാരത്തിലുള്ളവർ വരുമ്പോൾ, അതിനനുസരിച്ച് ഗൈഡുകളും നിൽക്കണം അവരെ പരിശോധിക്കുന്നുതിനായി. അവരെ സ്വീകരിക്കുന്നവർക്ക് അറിയാമല്ലോ, ഇവർ ഉയർന്ന തലത്തിലിരിക്കുന്നവരാണ് അല്ലയോ എന്നുള്ളത്. അപ്പോൾ അവർക്ക് മനസ്സിലാക്കി കൊടുക്കുന്നതിനായി, അങ്ങനെയുള്ളവരോട് പറയണം. ഇവിടെയും ഫസ്റ്റ് ഗ്രേഡ്, സെക്കന്റ് ഗ്രേഡ്, തേർഡ് ഗ്രേഡ് എന്നിവരുണ്ടെന്നുള്ളത് നിങ്ങൾക്കും മനസ്സിലാക്കുവാൻ സാധിക്കുന്നു. അവിടെ എല്ലാവരുടെയും സേവനം ചെയ്യണം. ഏതെങ്കിലും ഉന്നത നിലവാരത്തിലുള്ള ആളുകൾ വരികയാണെങ്കിൽ എല്ലാവരും അവരെ സത്കരിക്കുമല്ലോ. ഇത് നിയമമാണ്. അച്ഛനോടീച്ചറോ ക്ലാസ്സിൽ കുട്ടികളുടെ മഹിമ പാടുന്നതും ഏറ്റവും വലിയ സത്കാരമാണ്. പേര് പ്രശസ്തമാക്കുന്ന കുട്ടികളുടെ മഹിമ അഥവാ സത്കാരം ചെയ്യുക തന്നെ വേണം. ചില ധനവാന്മാരോ അഥവാ ധാർമ്മിക ബോധമുള്ളവരോ ഉണ്ടെങ്കിൽ തീർച്ചയായും അവരെ സത്കരിക്കണം. ഇപ്പോൾ നിങ്ങൾക്കറിയാം ഉയർന്നതിലും ഉയർന്നത് ഭഗവാനാണ്. എല്ലാവരും ഉയർന്നതിലും ഉയർന്നത് എന്നാണ് പറയുന്നത്, എന്നാൽ അവരുടെ ജീവചരിത്രത്തെക്കുറിച്ച് പറയാൻ പറഞ്ഞാൽ സർവ്വവ്യാപി എന്ന് പറയും. ഒറ്റയടിക്ക് താഴ്ത്തുന്ന തരത്തിൽ. ഇപ്പോൾ നിങ്ങൾക്ക് മനസ്സിലാക്കുവാൻ സാധിക്കും, ഏറ്റവും ഉയർന്നതിലും ഉയർന്ന ഭഗവാൻ മൂലവതനവാസിയാണ്. സൂക്ഷ്മ വതനത്തിൽ ദേവതകളാണ്, ഇവിടെ വസിക്കുന്നത് മനുഷ്യരാണ്. അപ്പോൾ ഉയർന്നതിലും ഉയർന്ന ഭഗവാൻ നിരാകാരനാണ്.

ഇപ്പോൾ നിങ്ങൾക്ക് മനസ്സിലായി വെച്ച സമാനമായ നമ്മൾ ഇപ്പോൾ കക്കയ്ക്കു തുല്യമായി മാറി. പിന്നീട് ഭഗവാനെ സ്വയത്തെക്കാളും കൂടുതൽ താഴേക്ക് കൊണ്ടു വരികയും ചെയ്തു. ആരും ഈശ്വരനെ തിരിച്ചറിയുന്നില്ല. നിങ്ങൾ ഭാരതവാസികൾക്കാണ് തിരിച്ചറിവ് ലഭിക്കുന്നത്, പിന്നീട് തിരിച്ചറിവ് കറയുകയും ചെയ്യുന്നു. ഇപ്പോൾ നിങ്ങൾ അച്ഛന്റെ തിരിച്ചറിവ് എല്ലാവർക്കും നൽകുന്നു. ധാരാളം പേർക്ക് അച്ഛന്റെ തിരിച്ചറിവ് ലഭിക്കും. നിങ്ങളുടെ മുഖ്യമായ ചിത്രമാണ് ത്രിമൂർത്തി, സൃഷ്ടിചക്രം, കല്പവൃക്ഷം. ഇതിലൂടെ തന്നെ എത്ര പ്രകാശമാണ് ലഭിക്കുന്നത്. ഈ ലക്ഷ്മി-നാരായണൻ സ്വർഗ്ഗത്തിന്റെ അധികാരികളാണെന്നുള്ളത് ആർക്കും പറയാൻ സാധിക്കുന്നു. ശരി, സത്യയുഗത്തിനു മുന്നെ എന്തായിരുന്നു? ഇതും നിങ്ങൾക്ക് ഇപ്പോഴല്ലേ അറിയൂ. ഇപ്പോൾ കലിയുഗത്തിന്റെ അന്ത്യമാണ് ജനാധിപത്യമാണ്. ഇപ്പോഴാണെങ്കിൽ രാജ്യ പദവിയേ ഇല്ല. എത്ര വ്യത്യാസമാണെന്നു നോക്കൂ. സത്യയുഗത്തിന്റെ ആദിയിൽ രാജാക്കന്മാർ ഉണ്ടായിരുന്നു, ഇപ്പോൾ കലിയുഗത്തിലുമുണ്ട്. കലിയുഗത്തിലുള്ള രാജാക്കന്മാർ പാവനമല്ല. അവർ പൈസ കൊടുത്ത് രാജാവിന്റെ ടൈറ്റിൽ നേടിയതാണ്. ആരും തന്നെ മഹാരാജാവല്ല, ടൈറ്റിൽ നേടിയതാണ്. പട്ടിയാലയിലെ മഹാരാജാവ്, ജോയ്പൂർ, ബികാനേർ മഹാരാജാക്കന്മാരെല്ലാം..... ടൈറ്റിൽ നേടിയതാണ്. ആദ്യം ഭാരതത്തിൽ പവിത്രമായ മഹാരാജാക്കന്മാരാണ്, പിന്നീട് അപവിത്രമായവരായി. മഹാരാജാവ് എന്ന ടൈറ്റിൽ മാത്രം നിലനിൽക്കുന്നു. ഈ ലക്ഷ്മി നാരായണനെക്കുറിച്ച് പറയുന്നു, ഇവർ സത്യയുഗത്തിലെ അധികാരകളാണെന്ന്, എന്നാൽ ഇവരുടെ രാജ്യം ആരാണ് തട്ടിയെടുത്തത്? രാജധാനിയുടെ സ്ഥാപന എങ്ങനെ നടക്കുന്നു എന്നുള്ളത് നിങ്ങൾക്കിപ്പോൾ മനസ്സിലായി. ബാബ പറയുന്നു, ഞാൻ നിങ്ങളെ ഇപ്പോൾ 21ജന്മത്തേക്ക് വേണ്ടി പഠിപ്പിക്കുന്നു. മറ്റുള്ളവർ പഠിച്ച് ഈ ജന്മത്തിൽ തന്നെ വക്കീലാകുന്നു. നിങ്ങൾ ഇപ്പോൾ പഠിച്ച് മഹാരാജാ-മഹാറാണിയാകുന്നു. ഡ്രാമാസ്റ്റാൻ അനുസരിച്ച് പുതിയ ലോകത്തിന്റെ സ്ഥാപന നടക്കുന്നു. ഇപ്പോൾ പഴയ ലോകമാണ്. ഇവിടെ എത്ര തന്നെ നല്ല-നല്ല കെട്ടിടങ്ങൾ ഉണ്ടായാലും വെച്ച-വൈദ്യുതങ്ങളുടെ കൊട്ടാരമുണ്ടാക്കാനുള്ള ശക്തിയൊന്നും ഇവിടെ ആർക്കുമില്ല. സത്യയുഗത്തിൽ സർവ്വതും വെച്ച-വൈദ്യുതങ്ങളുടെ കൊട്ടാരമായിരിക്കില്ലേ. അതും ഉണ്ടാക്കാനായി ഒട്ടും താമസമുണ്ടാകില്ല. ഇവിടെയും ഭൂകമ്പമുണ്ടാകുമ്പോൾ ഒരുപാട് പണിക്കാരെ ഉപയോഗിച്ച് ഒന്ന്-രണ്ട് വർഷത്തിനുള്ളിൽ തന്നെ മുഴുവൻ പട്ടണവും ശരിയാക്കുന്നു. പുതിയ ദില്ലി പണിയുന്നതിൽ 8-10 വർഷങ്ങൾ എടുത്തു. എന്നാൽ ഇവിടെയുള്ള പണിക്കാരും അവിടെയുള്ള പണിക്കാരും തമ്മിൽ ഒരുപാട് വ്യത്യാസമുണ്ടല്ലോ. ഇന്നത്തെ കാലഘട്ടത്ത് പുതിയ-പുതിയ കണ്ടുപിടുത്തങ്ങൾ ഉണ്ടായിക്കൊണ്ടിരിക്കുന്നു. കെട്ടിടമുണ്ടാക്കാനായി ശാസ്ത്രത്തിന്റെ ശക്തിയാണ്. എല്ലാം തയ്യാറാക്കപ്പെട്ട് ലഭിക്കുന്നു. പെട്ടെന്നു തന്നെ ഓരോ നിലകളും തയ്യാറാകുന്നു. എല്ലാം പെട്ടെന്നു തന്നെ തയ്യാറാകുന്നു എങ്കിൽ ഇതെല്ലാം തന്നെ അവിടെ പ്രയോജനപ്പെടുമല്ലോ. സയൻസിന്റെ എല്ലാ സാമഗ്രികളും കൂടെ സത്യയുഗത്തിലേക്ക് കൊണ്ടു പോകേണ്ടതാണ്. അതായത് സംസ്കാരം കൊണ്ടു പോകുന്നു. സയൻസിന്റെ ഈ സംസ്കാരവും കൊണ്ടു പോകുന്നു. അതിനാൽ ഇപ്പോൾ ബാബ കുട്ടികൾക്ക് മനസ്സിലാക്കിത്തരുന്നു, പാവനമാകണമെങ്കിൽ അച്ഛനെ ഓർമ്മിക്കണം. അച്ഛൻ കുട്ടികളോട് ഗുഡ്മോണിംഗ് എന്നു പറഞ്ഞാണ് പഠിപ്പ് നൽകുന്നത്. കുട്ടികളേ, അച്ഛന്റെ ഓർമ്മയിൽ തന്നെയാണോ ഇരിക്കുന്നത്. നടക്കുമ്പോഴും കറങ്ങുമ്പോഴും അച്ഛനെ ഓർമ്മിക്കണം, എന്തുകൊണ്ടെന്നാൽ ജന്മ-ജന്മാന്തരത്തെ പാപ ഭാരം ശിരസ്സിലുണ്ട്.

ഏണിപ്പടി താഴേക്ക് ഇറങ്ങി-ഇറങ്ങി 84 ജന്മങ്ങളെടുക്കുന്നു. ഇപ്പോൾ ഈയൊരു ജന്മത്തിൽ തന്നെ കയറുന്ന കലയുണ്ടാകണം. എത്രത്തോളം അച്ഛനെ ഓർമ്മിക്കുന്നുവോ അത്രത്തോളം സന്തോഷവും ലഭിക്കുന്നു, ശക്തിയും നിറയുന്നു. പല കുട്ടികളെയും മുന്നിൽ വെക്കുന്നുണ്ടെങ്കിലും അവർ തീർത്തും ഓർമ്മയിലിരിക്കുന്നില്ല. ജ്ഞാനത്തിൽ തീക്ഷ്ണമാണെങ്കിലും ഓർമ്മയിലിരിക്കുന്നില്ല. അച്ഛൻ കുട്ടികളുടെ മഹിമ പാടാറുണ്ട്. ബ്രഹ്മാബാബ നമ്പർവണ്ണായിത്തീർന്നു എങ്കിൽ അത്രയും പ്രയത്നിച്ചിട്ടുണ്ടാകുമല്ലോ. നിങ്ങൾ എപ്പോഴും ശിവബാബ മനസ്സിലാക്കിത്തരുന്നു എന്ന് കരുതുകയാണെങ്കിൽ ബുദ്ധിയോഗം അവിടേക്ക് തന്നെയായിരിക്കും. ബ്രഹ്മാബാബയും പഠിച്ചുകൊണ്ടിരിക്കുന്നു, ഇവരും ശിവബാബയെ ഓർമ്മിക്കാനാണ് പറയുന്നത്. മറ്റുള്ളവർക്ക് മനസ്സിലാക്കി കൊടുക്കാനാണ് ഈ ചിത്രം. നിരാകാരനെയാണ് ഭഗവാനെന്ന് പറയുന്നത്. അവർ വന്ന് ശരീരത്തെ ധാരണ ചെയ്യുകയാണ്. ഒരു ഭഗവാന്റെ കുട്ടികൾ എല്ലാവരും സഹോദരങ്ങളാണ്. എല്ലാവരും ഈ ശരീരത്തിൽ വിരാജിതനാണ്, അകാലമൂർത്തികളാണ്. ഭൃഗു ഡിയാകുന്ന സിംഹാസനം അകാലമൂർത്തിയായ ആത്മാവിന്റെ സിംഹാസനമാണ്. അകാല സിംഹാസനമെന്നുള്ളത് മറ്റൊരു വസ്തുവല്ല. ഇത് അകാലമൂർത്തിയുടെ സിംഹാസനമാണ്. ഭൃഗുഡി മദ്ധ്യത്തിൽ ആത്മാവ് വിരാജിതനാണ് ഇതിനെയാണ് അകാലസിംഹാസനം എന്ന് പറയുന്നത്. ആത്മാക്കളെല്ലാം തന്നെ അകാലമൂർത്തികളാണ്. എത്ര അതി സൂക്ഷ്മമാണ്. ബാബ നിരാകാരനാണ്, ബാബക്ക് തന്റെ സിംഹാസനം എവിടുന്നു കിട്ടാനാണ്, ബാബ പറയുന്നു, ഇതാണ് എന്റെ സിംഹാസനം. ഞാൻ വന്ന് ഈ സിംഹാസനത്തെ ലോണായി എടുക്കുന്നു, ബ്രഹ്മാവിന്റെ സാധാരണ വൃദ്ധ ശരീരത്തിലെ അകാലസിംഹാസനത്തിൽ ഞാൻ വന്നിരിക്കുന്നു. ഇപ്പോൾ നിങ്ങൾക്ക് മനസ്സിലായി സർവ്വാത്മാക്കളുടെയും സിംഹാസനം ഇതാണെന്ന്. മനുഷ്യുടെ കാര്യമാണ് പറയുന്നത്, മൃഗങ്ങളുടെയല്ല. മൃഗങ്ങളെക്കാളും മോശമായ മനുഷ്യർ ആദ്യം ഉദ്ധരിക്കട്ടെ. ആരെങ്കിലും മൃഗങ്ങളുടെ കാര്യം നിങ്ങളോട് ചോദിക്കുകയാണെങ്കിൽ അവരോട് പറയണം, ആദ്യം നിങ്ങൾ അവനവനെ നന്നാക്കൂ. സത്യയുഗത്തിലുള്ള മൃഗങ്ങൾ പോലും വളരെ ഫസ്റ്റ് ക്ലാസ്സായിരിക്കും. അവിടെ അഴുകുകയൊന്നും തന്നെയുണ്ടാകില്ല. രാജാവിന്റെ കൊട്ടാരത്തിൽ പ്രാവുകൾ വന്ന് വൃത്തികേടാക്കി വെച്ചാൽ ശിക്ഷകൾ ലഭിക്കുമായിരുന്നു. ലേശം പോലും അഴുകുണ്ടാകില്ല. കൊട്ടാരത്തിൽ ഈ കാര്യത്തിലെല്ലാം വളരെ ശ്രദ്ധയാണ്. കാവൽനിൽക്കുന്നവർ മൃഗങ്ങളെയൊന്നും അകത്തേക്ക് കടത്തി വിടുകയില്ല. വളരെയധികം ശുദ്ധത പാലിക്കുന്നു. ലക്ഷ്മി-നാരായണന്റെ ക്ഷേത്രത്തിൽ തന്നെ നോക്കൂ എത്ര ശുദ്ധിയാണെന്ന്. പാർവ്വതി-ശങ്കരന്റെ ക്ഷേത്രത്തിൽ പിന്നെയും പ്രാവുകളെ കാണിക്കുന്നുണ്ട്. അപ്പോൾ അവർ തീർച്ചയായും ക്ഷേത്രത്തെ വൃത്തികേടാക്കി വെക്കും. ശാസ്ത്രത്തിൽ ഇതിന്റെ ആധാരത്തിൽ ധാരാളം കെട്ടു കഥകൾ എഴുതപ്പെട്ടിട്ടുണ്ട്.

ഇപ്പോൾ ബാബ എന്തെല്ലാമാണോ കുട്ടികൾക്ക് മനസ്സിലാക്കിത്തരുന്നത്, അതും വളരെ കുറച്ച് പേർ മാത്രമാണ് ധാരണ ചെയ്യുന്നത്. ബാക്കിയാരും ഒന്നും തന്നെ മനസ്സിലാക്കുന്നില്ല. ബാബ കുട്ടികൾക്ക് എത്ര സ്നേഹത്തോടെയാണ് മനസ്സിലാക്കി തരുന്നത് - കുട്ടികളേ - വളരെയധികം മധുരമായി മാറൂ. വായിലൂടെ എപ്പോഴും ജ്ഞാന രത്നങ്ങൾ മാത്രം വീഴണം. നിങ്ങൾ രൂപബന്ധനാണ്. നിങ്ങളുടെ വായിലൂടെ കല്ലുകൾ വീഴരുത്. ആത്മാവിനാണ് മഹത്വമുള്ളത്. ആത്മാവാണ് പറയുന്നത് - ഞാൻ പ്രസിഡണ്ടാണ്, ഇന്നയാളാണ്.... എന്റെ ശരീരത്തിന്റെ പേര് ഇതാണ്. ശരി, എന്നാൽ ആത്മാക്കൾ ആരുടെ മക്കളാണ്? ഒരേയൊരു പരമാത്മാവിന്റെ. അപ്പോൾ തീർച്ചയായും അവരിൽ നിന്നും സമ്പത്ത് ലഭിക്കുന്നുണ്ടാകുമല്ലോ. അപ്പോൾ ബാബ എങ്ങനെ സർവ്വവ്യാപിയാകുന്നു! നിങ്ങൾ ഇപ്പോൾ മനസ്സിലാക്കുന്നു, ആദ്യം നമ്മളും ഒന്നും തന്നെ മനസ്സിലാക്കിയില്ലായിരുന്നു. ഇപ്പോൾ ബുദ്ധിയുടെ പൂട്ട് എത്രത്തോളം തുറന്നു കഴിഞ്ഞു. നിങ്ങൾ ഇപ്പോൾ ഏതൊരു ക്ഷേത്രത്തിലേക്ക് പോകുകയാണെങ്കിലും മനസ്സിലാക്കണം, ഇതെല്ലാം തന്നെ അസത്യമായ ചിത്രങ്ങളാണ്. പത്തു കൈകളുള്ള, ആനയുടെ തുമ്പിക്കൈയുള്ള ചിത്രങ്ങളൊക്കെയുണ്ടാകുമോ? ഇതെല്ലാം തന്നെ ഭക്തിയുടെ സാമഗ്രികളാണ്. വാസ്തവത്തിൽ ഭക്തി ഒരേയൊരു ശിവബാബയുടെതു മാത്രമാണുണ്ടാകേണ്ടത്, ബാബയാണ് സർവ്വരുടെയും സർഗതി ദാതാവ്. നിങ്ങളുടെ ബുദ്ധിയിലുണ്ട്, ഈ ലക്ഷ്മി-നാരായണനും 84 ജന്മങ്ങൾ എടുക്കുന്നുണ്ട്. പിന്നീട് ഉയർന്നതിലും ഉയർന്ന ബാബ വന്നാണ് സർവ്വരുടെയും സർഗതി ചെയ്യുന്നത്. അവരെക്കാളും ഉയർന്നതായി മറ്റൊരുമില്ല. ഈജ്ഞാനം നിങ്ങളിലും നമ്പർപ്രകാരത്തിലാണ് ധാരണ ചെയ്യുന്നത്. ധാരണ ചെയ്യാൻ സാധിക്കുന്നില്ലെങ്കിൽ പിന്നെ എന്തിനു കൊള്ളാം. പലരും അന്ധന്മാരുടെ ഊന്നു വടിയാകുന്നതിനു പകരം സ്വയം അന്ധനായിത്തന്നെ ഇരിക്കുന്നു. പാൽ നൽകാത്ത പശുവിനെ കശാപ്പുശാലയിൽ വെക്കുന്നു. ഇങ്ങനെയുള്ള കുട്ടികൾക്കും ജ്ഞാനത്തിന്റെ പാൽ നൽകുവാൻ സാധിക്കില്ല. വളരെയധികം പേരുണ്ട്, അവർ യാതൊരു പുരുഷാർത്ഥവും ചെയ്യുന്നില്ല. നമുക്ക് ആരുടെയെങ്കിലും മംഗളം ചെയ്യണമെന്ന് അവർ മനസ്സിലാക്കുന്നില്ല. തന്റെ ഭാഗ്യത്തെക്കുറിച്ചുള്ള ശ്രദ്ധ തന്നെയില്ല. എന്ത് ലഭിക്കുന്നുവോ അത് നല്ലത് എന്നു പറഞ്ഞ് ഇരിക്കുന്നുണ്ട്. ബാബ പറയുന്നു, ഇവരുടെ ഭാഗ്യത്തിലില്ല. തന്റെ സത്ഗതിയ്ക്കായുള്ള പുരുഷാർത്ഥം ചെയ്യണ

മല്ലോ. ദേഹിഅഭിമാനിയായിത്തീരണം. ബാബ എത്ര ഉയർന്നതിലും ഉയർന്നതാണ്, വരുന്നത് നോക്കൂ എത്ര സാധാരണമായാണ്. പതിതലോകത്തിൽ പതിതശരീരത്തിലേക്ക്. ബാബയെ നിങ്ങൾ വിളിക്കുന്നത് തന്നെ പതിത ലോകത്തേക്കാണ്. എപ്പോഴാണോ രാവണൻ ദുഖം നൽകുന്നത്, തീർത്തും ഭ്രഷ്ടമാക്കുന്നത്, അപ്പോൾ ബാബ വന്ന് നിങ്ങളെ ശ്രേഷ്ഠമാക്കുന്നു. ആരാണോ നല്ല രീതിയിൽ പുരുഷാർത്ഥം ചെയ്യുന്നത്, അവർ രാജാ-റാണിയാകുന്നു. ആരാണോ പുരുഷാർത്ഥം ചെയ്യാത്തത്, അവർ ദരിദ്രനാകുന്നു. ഭാഗ്യത്തിലില്ലെങ്കിൽ ആരും തന്നെ പ്രയത്നിക്കില്ല. ചിലർ തന്റെ നല്ല ഭാഗ്യത്തെ ഉണ്ടാക്കുന്നു. ഓരോരുത്തർക്കും സ്വയം നോക്കാൻ സാധിക്കും, ഞാൻ എന്ത് സേവനമാണ് ചെയ്യുന്നതെന്ന്. ശരി.

വളരെക്കാലത്തെ വേർപാടിനുശേഷം തിരികെക്കിട്ടിയ മധുര മധുരമായ സന്താനങ്ങൾക്ക് മാതാവും പിതാവും ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണയ്ക്കുള്ള മുഖ്യമായ സാരം -**

1. രൂപബന്ധനമായി മാറി വായിലൂടെ സദാ ജ്ഞാന രത്നങ്ങൾ വീഴണം. വളരെയധികം മധുരമായി മാറണം. ഒരിക്കലും കല്ലു പോലെയുള്ള വാക്കുകൾ വീഴരുത്.
2. ജ്ഞാന-യോഗത്തിൽ തീവ്രഗതിയിൽ മുന്നേറി സ്വയത്തിന്റെയും മറ്റുള്ളവരുടെയും മംഗളം ചെയ്യണം. തന്റെ ഉയർന്ന ഭാഗ്യത്തെ ഉണ്ടാക്കാനുള്ള പുരുഷാർത്ഥം ചെയ്യണം. അന്ധന്മാരുടെ ഊന്നുവടിയിലായി മാറണം.

## **വരദാനം - പ്രവൃത്തിയുടെ വിസ്താരത്തിലിരുന്നുകൊണ്ടും ഫരിസ്താ സ്ഥിതിയുടെ സാക്ഷാത്കാരം ചെയ്തിരിക്കുന്ന സാക്ഷാത്കാരമൂർത്തിയായി ഭവിയ്ക്കട്ടെ.**

പ്രവൃത്തിയുടെ വിസ്താരമുണ്ടായിട്ടും വിസ്താരത്തെ ഉൾവലിച്ച്, ഉപരാമമായിരിക്കുവാനുള്ള പുരുഷാർത്ഥം ചെയ്യൂ. സ്ഥൂലമായ കാര്യം ചെയ്തുകൊണ്ടിരിക്കവേ തന്നെ അശരീരിയായിത്തീരണം - ഈ അഭ്യാസം ഫരിസ്താ സ്ഥിതിയുടെ സാക്ഷാത്കാരം ചെയ്തിരിക്കുന്നു. ഉയർന്ന സ്ഥിതിയിലിരിക്കുന്നതിലൂടെ ചെറിയ-ചെറിയ വ്യക്തഭാവത്തിന്റെ കാര്യങ്ങൾ ഒന്നുമില്ലാത്തതായി അനുഭവമാകുന്നു. ഉയരത്തിലേക്ക് പോകുമ്പോൾ നീച ഭാവം സ്വാഭാവികമായും ഇല്ലാതാകുന്നു. പ്രയത്നത്തിൽ നിന്നും മുക്തമാകുന്നു. സമയവും ലാഭിക്കുന്നു, സേവനവും തീവ്രഗതിയിലുണ്ടാകുന്നു. ബുദ്ധി ഇത്രയും വിശാലമാകുന്നു, ഒരേ സമയത്ത് തന്നെ പല കാര്യങ്ങൾ ചെയ്യാൻ സാധിക്കുന്നു.

**സ്റ്റോഗൻ - സന്തോഷത്തെ നിലനിർത്തുന്നതിനു വേണ്ടി ആത്മാവാകുന്ന ദീപത്തിൽ ജ്ഞാനത്തിന്റെ നെയ്യ് ദിവസേന ഒഴിച്ചുകൊണ്ടിരിക്കൂ.**